

“ પાસ્ટ , પ્રેઝન્ટ અને ફ્યુચર ( ભૂતકાળ , વર્તમાન અને ભવિષ્ય ) ને શ્રેષ્ઠ બનાવવાની વિધિ ”

આજે ગ્રેટ-ગ્રેટ ગ્રાન્ડ ફાધર અને ગોડફાધર પોતાનાં અતિ મીઠા, અતિ પ્રિય બાળકોને દિલ થી દુવાઓની ગ્રીટિંગ્સ (શુભેચ્છા) આપી રહ્યાં છે. બાપદાદા જાણે છે કે એક-એક સિકીલધા બાળક કેટલાં શ્રેષ્ઠ, મહાન આત્મા છે! દરેક બાળકની મહાનતા-પવિત્રતા-બાપ ની પાસે નંબરવાર પહોંચતી રહે છે. આજનાં દિવસે બધાં વિશેષ નવું વર્ષ મનાવવાનાં ઉમંગ-ઉત્સાહ થી આવ્યાં છે. દુનિયાના લોકો મનાવવા માટે બુઝાયેલાં દીપકો અથવા મીણબત્તીઓ પ્રગટાવે છે. તેઓ પ્રગટાવીને મનાવે છે અને બાપદાદા જાગેલાં અગણિત દીપકો થી નવું વર્ષ મનાવી રહ્યાં છે. બુઝાયેલાં ને પ્રગટાવતાં નથી અને પ્રગટાવી ને પછી બુઝાવતા નથી. એવાં લાખોનાં અંદાજમાં જાગેલાં રુહાની જ્યોતિનાં સંગઠનનું વર્ષ મનાવવું - આ સિવાય બાપ અને તમારા કોઈ મનાવી ન શકે. કેટલું સુંદર જગમગતા દીપકોનાં રુહાની સંગઠન નું દૃશ્ય છે! બધાની રુહાની જ્યોતિ એકટક, એકરસ ચમકી રહી છે. બધાનાં મનમાં ‘એક બાબા’ - આ જ લગન રુહાની દીપકો ને જગમગાવી રહી છે. એક સંસાર છે, એક સંકલ્પ છે, એકરસ સ્થિતિ છે - આ જ મનાવવાનું છે, આ જ બનીને બનાવવાનું છે. આ સમયે વિદાય અને બધાઈ (શુભેચ્છા) બંનેવ નો સંગમ છે. જૂનાંની વિદાય છે અને નવાંની બધાઈ છે. આ સંગમ સમય પર બધાં પહોંચી ગયાં છો એટલે, જૂનાં સંકલ્પ અને સંસ્કારની વિદાયની પણ મુબારક છે અને નવાં ઉમંગ-ઉત્સાહ થી ઉડવાની પણ મુબારક છે.

જે પ્રેઝન્ટ (વર્તમાન) છે, તે થોડા સમય પછી પાસ્ટ (ભૂતકાળ) થઈ જશે. જે વર્ષ ચાલી રહ્યું છે, તે ૧૨.૦૦ વાગ્યા પછી ભૂતકાળ થઈ જશે. આ સમય ને વર્તમાન કહેશે અને આવતીકાલને ભવિષ્ય કહે છે. પાસ્ટ, પ્રેઝન્ટ અને ફ્યુચર આ ત્રણેયની જ રમત ચાલતી રહે છે. આ ત્રણેય શબ્દો ને આ નવાં વર્ષમાં નવી વિધિ થી પ્રયોગ કરજો. કેવી રીતે? પાસ્ટ (ભૂતકાળ) ને સદા પાસ વિથ ઓનર થઈને પાસ કરજો. “પાસ્ટ ઈઝ પાસ્ટ” તો થવાનું જ છે પરંતુ કેવી રીતે પસાર કરવાનું છે? કહો છો ને - સમય પસાર થઈ ગયો, આ દૃશ્ય પસાર થઈ ગયું. પરંતુ પાસ વિથ ઓનર બની પાસ કર્યું? વીતી ગયેલ ને વીતી ગયું કર્યું પરંતુ વીતી ગયેલ ને એવી શ્રેષ્ઠ વિધિ થી વીતી ગયું કર્યું જે વીતેલા ને સ્મૃતિમાં લાવતા ‘વાહ! વાહ!’ નાં બોલ દિલ થી નીકળે? વીતી ને એવી રીતે વીતી કર્યું જે અન્ય તમારી વીતેલી વાતોથી પાઠ ભણે? તમારું વીતી ગયેલ યાદગાર-સ્વરૂપ બની જાય, કીર્તન અર્થાત્ કીર્તિ ગાતાં રહે. જેમ ભક્તિમાર્ગ માં તમારા જ કર્મનું કીર્તન ગાતાં રહે છે. તમારા કર્મનાં કીર્તન થી અનેક આત્માઓનો હમણાં પણ શરીર નિર્વાહ થઈ રહ્યો છે. આ નવાં વર્ષમાં દરેક પાસ્ટ સંકલ્પ કે સમય ને આવી વિધિ થી પાસ કરજો. સમજ્યાં, શું કરવાનું છે?

હવે આવો પ્રેઝન્ટ (વર્તમાન), પ્રેઝન્ટ ને એવી રીતે પ્રેક્ટિસમાં લાવો જે દરેક વર્તમાન ઘડી અથવા સંકલ્પ થી આપ વિશેષ આત્માઓ દ્વારા કોઈ ન કોઈ પ્રેઝન્ટ (સોગાત) પ્રાપ્ત થાય. સૌથી વધારે ખુશી કયા સમયે થાય છે? જ્યારે કોઈ થી પ્રેઝન્ટ (સોગાત) મળે છે. કેવાં પણ અશાંત હોય, દુઃખી હોય કે હેરાન હોય પરંતુ જ્યારે કોઈ પ્રેમ થી પ્રેઝન્ટ આપે છે તો તે ઘડી ખુશીની લહેર આવી જાય છે. દેખાવાની પ્રેઝન્ટ નહીં, દિલ થી. બધાં પ્રેઝન્ટ (સોગાત) ને સદા સ્નેહ નું સૂચક

માને છે. પ્રેઝન્ટ આપેલી ચીજ માં વેલ્યુ ‘સ્નેહ’ ની હોય છે, ‘ચીજ’ ની નહીં. તો પ્રેઝન્ટ આપવાની વિધિ થી વૃદ્ધિને પામતાં રહેજો. સમજ્યાં? સહજ છે કે મુશ્કિલ છે? ભંડારા ભરપૂર છે ને કે પ્રેઝન્ટ આપતા-આપતા ભંડારા ઓછા થઈ જશે? સ્ટોક જમા છે ને? ફક્ત એક સેકન્ડ નાં સ્નેહ ની દૃષ્ટિ, સ્નેહનો સહયોગ, સ્નેહની ભાવના, મીઠા બોલ, દિલ નાં શ્રેષ્ઠ સંકલ્પ નો સાથ - આ જ પ્રેઝન્ટસ (સૌગાત) ઘણી છે. આજકાલ ભલે આપસ માં બ્રાહ્મણ આત્માઓ છે, ભલે તમારી ભક્ત આત્માઓ છે, ભલે તમારા સંબંધ-સંપર્ક વાળી આત્માઓ છે, ભલે હેરાન થયેલી આત્માઓ છે-બધાને આ પ્રેઝન્ટસ ની આવશ્યકતા છે, બીજી પ્રેઝન્ટ ની નહીં. આનો સ્ટોક તો છે ને? તો હર પ્રેઝન્ટ ઘડી (વર્તમાન સમય) નાં દાતા બની પ્રેઝન્ટ ને પાસ્ટ માં બદલજો, તો સર્વ પ્રકારની આત્માઓ દિલ થી તમારું કીર્તન ગાતી રહેશે. અચ્છા.

ફ્યુચર (ભવિષ્ય) શું કરશો? બધાં તમને લોકો ને પૂછે છે ને કે છેવટે ફ્યુચર શું છે? ફ્યુચર ને પોતાનાં ફીયર્સ થી પ્રત્યક્ષ કરો. તમારાં ફીયર્સ ફ્યુચર ને પ્રકટ કરે. ફ્યુચર શું હશે, ફ્યુચર નાં નયન કેવાં હશે, ફ્યુચર નું સ્મિત કેવું હશે, ફ્યુચર નાં સંબંધ કેવાં હશે, ફ્યુચર નું જીવન કેવું હશે - તમારાં ફીયર્સ આ બધી વાતોનો સાક્ષાત્કાર કરાવે. દૃષ્ટિ ફ્યુચર ની સૃષ્ટિ ને સ્પષ્ટ કરે. ‘શું થશે’ - આ ક્વેશ્ચન (પ્રશ્ન) સમાપ્ત થઈ ‘આમ થશે’, એમાં બદલાઈ જાય. ‘કેમ’ બદલાઈ ‘એમ’ થઈ જાય. ફ્યુચર છે જ દેવતા. દેવતાપણા નાં સંસ્કાર અર્થાત્ દાતાપણા નાં સંસ્કાર, દેવતાપણા નાં સંસ્કાર અર્થાત્ તાજ, તખ્તધારી બનવાનાં સંસ્કાર. જે પણ જુએ, તેમને તમારો તાજ અને તખ્ત અનુભવ થાય. કયો તાજ? સદા લાઈટ (હલ્કા) રહેવાનો લાઈટ (પ્રકાશ) નો તાજ. અને સદા તમારા કર્મ થી, બોલ થી રુહાની નશો અને નિશ્ચિતપણા નાં ચિન્હ અનુભવ થાય. તખ્તધારી ની નિશાની છે જ ‘નિશ્ચિત’ અને ‘નશો’. નિશ્ચિત વિજયી નો નશો અને નિશ્ચિત સ્થિતિ - એ જ બાપની દિલ તખ્તનશીન આત્માની નિશાની. જે પણ આવે, તે આ તખ્તનશીન અને તાજધારી સ્થિતિ નો અનુભવ કરે - આ છે ફ્યુચર ને ફીયર્સ દ્વારા પ્રત્યક્ષ કરવું. આમ નવું વર્ષ મનાવવું અર્થાત્ બનીને મનાવવું. સમજ્યાં, નવાં વર્ષમાં શું કરવાનું છે? ત્રણ શબ્દો થી માસ્ટર ત્રિમૂર્તિ, માસ્ટર ત્રિકાળદર્શી અને ત્રિલોકીનાથ બની જજો. બધાં એ જ વિચારે છે કે હવે શું કરવાનું છે? દરેક પગલે - ભલે યાદ થી, ભલે સેવાનાં દરેક પગલે આ ત્રણેય વિધિ થી સિદ્ધિ પ્રાપ્ત કરતાં રહેજો.

નવાં વર્ષનો ઉમંગ-ઉત્સાહ તો ખુબ જ છે ને. ડબલ વિદેશીઓને ડબલ ઉમંગ છે ને. ન્યુ-યર (નવું વર્ષ) મનાવવામાં કેટલાં સાધન અપનાવશો? તે લોકો સાધન પણ વિનાશી અપનાવે અને મનોરંજન પણ અલ્પકાળ નું કરે. હમણાં-હમણાં પ્રગટાવશે, હમણાં-હમણાં બુઝાવશે. પરંતુ બાપદાદા અવિનાશી વિધિ થી અવિનાશી સિદ્ધિ પ્રાપ્ત કરવાવાળા બાળકોથી મનાવી રહ્યાં છે. તમે લોકો પણ શું કરશો? કેક કાપશો, મીણબત્તી પ્રગટાવશો, ગીત ગાશો, તાળી વગાડશો. આ પણ ખુબ કરો, ભલે કરો. પરંતુ બાપદાદા સદા અવિનાશી બાળકો ને અવિનાશી મુબારક આપે છે અને અવિનાશી બનાવવાની વિધિ બતાવે છે. સાકાર દુનિયામાં સાકારી સુહેજ મનાવતા જોઈ બાપદાદા પણ ખુશ થાય છે કારણ કે આવો સુંદર પરિવાર જે પૂરો પરિવાર જ તાજધારી, તખ્તધારી છે અને આટલી લાખોની સંખ્યામાં એક પરિવાર છે, આવો પરિવાર આખાં કલ્પમાં એક જ વાર મળે છે એટલે ખુબ નાયો, ગાઓ, મિઠાઈ ખાઓ. બાપ તો બાળકોને જોઈને, ભાસના લઈને જ ખુશ થાય છે. બધાનાં મનનાં ગીત કયા વાગે છે? ખુશી નાં ગીત વાગી રહ્યાં છે. સદા ‘વાહ! વાહ!’ નાં ગીત ગાઓ. વાહ બાબા! વાહ તકદીર! વાહ મીઠો પરિવાર! વાહ શ્રેષ્ઠ સંગમનો સુખદ સમય! દરેક કર્મ ‘વાહ-વાહ!’ છે. વાહ! વાહ! નાં ગીત ગાતા રહો. બાપદાદા આજે હર્ષાય રહ્યાં હતાં - ઘણાં બાળકો ‘વાહ! નાં ગીત ને બદલે બીજા પણ ગીત ગાઈ લે છે. તે પણ બે શબ્દ નું ગીત છે, તે જાણો છો? આ વર્ષે તે બે શબ્દનું ગીત નહીં ગાતાં. તે બે શબ્દ છે - ‘વાઈ’ અને

‘આઈ’ (કેમ અને હું) ખાસ કરીને બાપદાદા જ્યારે બાળકોનું ટી.વી. જુએ છે તો બાળકો ‘વાહ-વાહ!’ નાં બદલે ‘વાઈ-વાઈ’ બહુ કરે છે. તો ‘વાઈ’ નાં બદલે ‘વાહ-વાહ!’ કહેજો અને ‘આઈ’ નાં બદલે ‘બાબા-બાબા’ કહેજો. સમજ્યાં?

જે પણ છો, જેવાં પણ છો છતાં પણ બાપદાદાનાં પ્રિય છો, ત્યારે તો બધાં પ્રેમ થી મળવા માટે ભાગો છો. અમૃતવેલાએ બધાં બાળકો સદા આ જ ગીત ગાયે છે - ‘પ્યારા બાબા, મીઠા બાબા’ અને બાપદાદા રિટર્ન (વળતર) માં સદા ‘પ્યારા બાળકો, પ્યારા બાળકો’ નું ગીત ગાયે છે. અચ્છા. આમ તો આ વર્ષ ન્યારા અને પ્યારા નો પાઠ છે, છતાં પણ બાળકોનાં સ્નેહનું આહવાન બાપને પણ ન્યારી દુનિયા થી પ્યારી દુનિયામાં લઈ આવે છે. આકારી વિધિમાં આ બધું જોવાની આવશ્યકતા નથી. આકારી વિધિમાં એક જ સમય પર અનેક બેહદ બાળકો ને બેહદ મિલનની અનુભૂતિ કરાવે છે. સાકારી વિધિમાં છતાં પણ હદ માં આવવું પડે. બાળકોને જોઈએ પણ શું - મુરલી અને દૃષ્ટિ. મુરલી માં પણ મળવાનું જ તો છે. ભલે અલગ થી બોલે, ભલે સાથે બોલે, બોલશે તો એ જ વાત. જે સંગઠનમાં બોલે છે તે જ અલગમાં બોલશે. છતાં પણ જુઓ પહેલો ચાન્સ (તક) ડબલ વિદેશીઓને મળ્યો છે. ભારતનાં બાળકો ૧૮ તા. (૧૮ જાન્યુઆરી) ની પ્રતીક્ષા કરી રહ્યાં છે અને તમે લોકો પહેલો ચાન્સ લઈ રહ્યાં છો. અચ્છા. ૩૫-૩૬ દેશો થી આવેલાં છે. આ પણ ૩૬ પ્રકાર નો ભોગ થઈ ગયો. ૩૬ નું ગાયન છે ને. ૩૬ વેરાઈટી થઈ ગઈ છે.

બાપદાદા બધાં બાળકોની સેવાનાં ઉમંગ-ઉત્સાહ ને જોઈ ખુશ થાય છે. જે બધાએ તન, મન, ધન, સમય - સ્નેહ અને હિંમત થી સેવામાં લગાવ્યાં, તેની બાપદાદા પદમગુણ શુભેચ્છા આપી રહ્યાં છે. ભલે આ સમયે સમ્મુખ છે, ભલે આકાર રૂપ માં સમ્મુખ છે પરંતુ બાપદાદા બધાં બાળકોને સેવામાં લગન થી મગન રહેવાની મુબારક આપી રહ્યાં છે. સહયોગી બન્યાં, સહયોગી બનાવ્યાં. તો સહયોગી બનવાની પણ અને સહયોગી બનાવવાની પણ ડબલ મુબારક. ઘણાં બાળકોનાં સેવાનાં ઉમંગ-ઉત્સાહનાં સમાચાર અને સાથે-સાથે નવાં વર્ષનાં ઉમંગ-ઉત્સાહનાં કાર્ડ ની માળા બાપદાદાનાં ગળામાં પરોવાઈ ગઈ. જેમણે પણ કાર્ડ મોકલ્યાં છે, બાપદાદા કાર્ડનાં રિટર્ન માં રિગાર્ડ (સમ્માન) અને લવ (પ્રેમ) બંને આપે છે. સમાચાર સાંભળી-સાંભળી હર્ષિત થાય છે. ભલે ગુપ્ત રૂપમાં સેવા કરી, ભલે પ્રત્યક્ષ રૂપમાં કરી પરંતુ બાપને પ્રત્યક્ષ કરવાની સેવામાં સદા સફળતા જ છે. સ્નેહ થી સેવાનું રીઝલ્ટ - સહયોગી આત્માઓ બનવાનું અને બાપનાં કાર્યમાં સમીપ આવવાનું - આ જ સફળતાની નિશાની છે. સહયોગી આજે સહયોગી છે, કાલે યોગી પણ બની જશે. તો સહયોગી બનાવવાની વિશેષ સેવા જે બધાએ ચારેય તરફ કરી, તેનાં માટે બાપદાદા ‘અવિનાશી સફળતા સ્વરૂપ ભવ’ નું વરદાન આપી રહ્યાં છે. અચ્છા.

જ્યારે તમારી પ્રજા, સહયોગી, સંબંધી વૃદ્ધિને પ્રાપ્ત થશે તો વૃદ્ધિનાં પ્રમાણે વિધિ ને પણ બદલવી તો પડે છે ને. ખુશ થાઓ છો ને, ભલે વધે. અચ્છા.

સર્વ સદા સ્નેહી, સદા સહયોગી બની સહયોગી બનાવવા વાળા, સદા શુભેચ્છા પ્રાપ્ત કરવા વાળા, સદા દરેક સેકન્ડ, દરેક સંકલ્પ ને શ્રેષ્ઠ થી શ્રેષ્ઠ, ગાયન યોગ્ય બનાવવા વાળા, સદા દાતા બની સર્વ ને સ્નેહ અને સહયોગ આપવા વાળા - એવાં શ્રેષ્ઠ, મહાન્ ભાગ્યવાન આત્માઓને બાપદાદાના યાદપ્યાર અને સંગમ ની ગુડનાઈટ અને ગુડમોર્નિંગ.

## વિદેશ સેવા પર ઉપસ્થિત ટીચર્સ પ્રતિ - અવ્યક્ત મહાવાક્ય

નિમિત્ત સેવાધારી બાળકો ને બાપદાદા સદા ‘સમાન ભવ’ નાં વરદાન થી આગળ વધારતાં રહે છે. બાપદાદા બધાં પાંડવ ભલે શક્તિઓ, જે પણ સેવાનાં માટે નિમિત્ત છે, તે બધાને વિશેષ પદમાપદમ ભાગ્યવાન શ્રેષ્ઠ આત્માઓ સમજે છે. સેવાનું પ્રત્યક્ષ ફળ ખુશી અને શક્તિ, આ વિશેષ અનુભવ તો કરો જ છો. હમણાં જેટલાં સ્વયં શક્તિશાળી લાઈટહાઉસ, માઈટહાઉસ બની સેવા કરશો એટલો જલ્દી ચારેય તરફ પ્રત્યક્ષતા નો ઝંડો લહેરાવશો. દરેક નિમિત્ત સેવાધારીને વિશેષ સેવાની સફળતા માટે બે વાતો ધ્યાન રાખવાની છે - એક વાત સદા સંસ્કારો ને મળાવવાની યુનિટી (એકતા) ની, દરેક સ્થાન થી આ વિશેષતા દેખાય. બીજી સદા દરેક નિમિત્ત સેવાધારીઓ એ પહેલાં સ્વયં ને આ બે સર્ટિફિકેટ (પ્રમાણપત્ર) આપવાનાં છે. એક ‘એકતા’ બીજું ‘સંતુષ્ટતા’. સંસ્કાર ભિન્ન-ભિન્ન હોય જ છે અને હશે પણ પરંતુ સંસ્કારો ને ટકરાવવાનું કે કિનારો કરી ને સ્વયં ને સેફ રાખવાનું - એ પોતાનાં ઉપર છે. કંઈ પણ થઈ જાય છે તો જો કોઈનાં સંસ્કાર એવાં છે તો બીજા તાળી ન વગાડે. ભલે તે બદલાય છે કે નથી બદલાતા, પરંતુ તમે તો બદલાઈ શકો છો ને! જો દરેક પોતાને ચેન્જ (પરિવર્તન) કરે, સમાવવાની શક્તિ ધારણ કરે તો બીજાનાં સંસ્કાર પણ અવશ્ય શીતળ થઈ જશે. તો સદા એકબીજામાં સ્નેહની ભાવના થી, શ્રેષ્ઠતાની ભાવના થી સંપર્કમાં આવો, કારણ કે નિમિત્ત સેવાધારી - બાપની સૂરત નું દર્પણ છે. તો જે તમારું પ્રેક્ટિકલ જીવન છે તે જ બાપની સૂરતનું દર્પણ થઈ જાય છે એટલે સદા એવાં જીવનરૂપી દર્પણ બનો - જેમાં બાપ જે છે જેવા છે તેવાં દેખાય. બાકી મહેનત ઘણી સારી કરો છો, હિંમત પણ સારી છે. સેવા ની વૃદ્ધિ ઉમંગ પણ ખુબ સારો છે એટલે વિસ્તાર ને પ્રાપ્ત કરી રહ્યાં છો. સેવા તો સારી છે, હવે ફક્ત બાપને પ્રત્યક્ષ કરવા માટે પ્રત્યક્ષ જીવન નું પ્રમાણ સદા દેખાડો. જે બધાં એક જ અવાજ થી બોલે કે આ જ્ઞાનની ધારણાઓ માં તો એક છે પરંતુ સંસ્કાર મળાવવામાં પણ નંબરવન છે. એવું પણ નથી કે ભારતની ટીચર અલગ છે, ફોરેન ની ટીચર અલગ છે. બધાં એક છે. આ તો ફક્ત સેવાનાં નિમિત્ત બનેલાં છે, સ્થાપનામાં સહયોગી બન્યાં છે અને હમણાં પણ સહયોગ આપી રહ્યાં છે, એટલે સ્વતઃ જ બધામાં વિશેષ પાર્ટ ભજવવો પડે છે. આમ બાપદાદા અથવા નિમિત્ત આત્માઓની પાસે વિદેશી કે દેશીમાં કોઈ અંતર નથી. જ્યાં જેમની સેવા ની વિશેષતા છે, પછી ભલે કોઈ પણ હોય, ત્યાં તેમની વિશેષતા થી લાભ લેવાનો હોય છે. બાકી એકબીજાને રિગાર્ડ આપવો એ બ્રાહ્મણ કુળની મર્યાદા છે, સ્નેહ લેવાનો અને રિગાર્ડ આપવાનો. વિશેષતાને મહત્વ અપાય છે ન કે વ્યક્તિને. અચ્છા.

**વરદાન :-** દરેક સેકન્ડ અને સંકલ્પ ને અમૂલ્ય રીત થી વ્યતીત કરવા વાળા અમૂલ્ય રત્ન ભવ

સંગમયુગ ની એક સેકન્ડની પણ ખુબ ઊંચી વેલ્યુ છે. જેમ એક નું લાભ ગણું બને છે એમ જ એક સેકન્ડ પણ વ્યર્થ જાય છે તો લાભ ગણું વ્યર્થ જાય છે - એટલે આટલું અટેન્શન (સાવધાની) રાખો તો અલબેલાપણું સમાપ્ત થઈ જશે. હમણાં તો કોઈ હિંસાબ લેવાવાળું નથી પરંતુ થોડા સમયનાં પછી પશ્ચાતાપ થશે કારણ કે આ સમયની ખુબ વેલ્યુ છે. જે પોતાની દરેક સેકન્ડ, દરેક સંકલ્પ ને અમૂલ્ય રીત થી વ્યતીત કરે છે એ જ અમૂલ્ય રત્ન બને છે.

**સ્લોગન :-** જે સદા યોગયુક્ત છે તે સહયોગ નો અનુભવ કરતાં વિજયી બની જાય છે.